

**पुनः प्रेषण केंद्र** पुं. (तत्.) (डाक विभाग का) बे-पता पत्रों से संबंधित कार्यालय।

**पुनः विचारण** पुं. (तत्.) विधि. किसी निर्णय आदि पर पुनर्विचार करना, किसी निर्णय आदि पर दुबारा मुकदमा चलाना।

**पुनः संगणना** स्त्री. (तत्.) दुबारा की जाने वाली गणना।

**पुनः संयोजन** पुं. (तत्.) कृषि. अलग-अलग प्रकार के जीव वाले पौधों के बीच परनिषेचन की क्रिया द्वारा नए जीन संयोजन तैयार करना।

**पुनः संस्कृत** वि. (तत्.) जिसे दुबारा सुधारा गया हो, जिसे दुबारा संस्कारित किया गया हो।

**पुनः समायोजन** पुं. (तत्.) 1. दुबारा अनुकूलन किया जाना 2. फिर से समंजन किया जाना 3. किसी झगड़े/मुकदमे का फिर से निपटारा।

**पुनः स्थापन** पुं. (तत्.) फिर से/दुबारा स्थापित किया जाना।

**पुनपुन** स्त्री. (देश.) एक नदी जो बिहार राज्य से होकर बहती है।

**पुनरधिकार** पुं. (तत्.) दोबारा से अधिकार प्राप्त होना।

**पुनरधिगम** पुं. (तत्.) फिर से सीखना।

**पुनरपि** क्रि.वि. (तत्.) 1. फिर भी, तथापि 2. दुबारा, फिर से 3. बार-बार, कई बार।

**पुनरर्थिता** स्त्री. (तत्.) कई बार या अनेक प्रकार से किया गया अनुनय, बार-बार की गई प्रार्थना।

**पुनरवेक्षण** पुं. (तत्.) फिर से जाँचना प्रयो. कक्षा दसवीं के एक छात्र ने अपनी विज्ञान की उत्तर पुस्तिका का पुनरवेक्षण करवाया।

**पुनरस्त्रीकरण** पुं. (तत्.) किसी देश की ऐसी सेना, जिसे हथियारों से रहित किया गया हो, उसे फिर से हथियारों से लैस/युक्त करना।

**पुनरागत** वि. (तत्.) 1. पुनः आया हुआ, दुबारा आया हुआ, फिर से आया हुआ।

**पुनरागमन** पुं. (तत्.) दुबारा आना, वापस आना।

**पुनरागामी** वि. (तत्.) दुबारा आने वाला, फिर से आने वाला।

**पुनरादान** पुं. (तत्.) पुनः कर्ज लेना।

**पुनरादेश** पुं. (तत्.) माल पहुँचाने/भेजने हेतु फिर से पहले जैसा आदेश।

**पुनरानयन** पुं. (तत्.) वापस लाना।

**पुनरायात** पुं. (तत्.) निर्यात की हुई वस्तु का फिर से आयात।

**पुनरारंभ** पुं. (तत्.) किसी किए गए काम में आए व्यवधान के बाद फिर से शुरू करना।

**पुनरावर्त** पुं. (तत्.) 1. लौटना, वापस आना 2. पुनर्जन्म लेना।

**पुनरावर्तक** वि. (तत्.) 1. बार-बार जन्म लेने वाला 2. अनेक बार, फिर- फिर आने वाला।

**पुनरावर्तन** पुं. (तत्.) 1. लौटकर आना, प्रत्यागमन 2. पुनर्जन्म।

**पुनरावर्ती** वि. (तत्.) 1. दुबारा आने वाला, फिर से लौटकर आने वाला 2. बार-बार जन्म लेने वाला।

**पुनरावृत्त** वि. (तत्.) फिर से दोहराया हुआ, फिर से किया हुआ।

**पुनरावृत्ति** स्त्री. (तत्.) फिर से दोहराया जाना, फिर से किया जाना।

**पुनरीक्षक** पुं. (तत्.) किसी चीज़ की दुबारा जाँच करने वाला प्रयो. महाविद्यालय में कॉपी दुबारा जाँचने हेतु पुनरीक्षक बुलाए गए।

**पुनरीक्षण** पुं. (तत्.) किसी काम को फिर से जाँचना।

**पुनरीक्षित** वि. (तत्.) जिसका पुनरीक्षण किया जा चुका हो।

**पुनरुक्त** वि. (तत्.) 1. काव्य. एक प्रकार का काव्य दोष 2. बार-बार कही गई बात।